

استعماریات اور شبی کی سیرت نگاری

ایک ناقدانہ جائزہ

"استعماریات اور شبی کی سیرت نگاری" جناب نادر عقیل انصاری کا مضمون ہے، جس میں انہوں نے علامہ شبی مرحوم کی تصنیف "سیرت النبی ﷺ" کا تفصیلی تقدیمی جائزہ پیش کیا ہے۔ فاضل مضمون نگار نے علامہ شبی کی سیرت نگاری پر دور جن سے زائد اعتراضات وارد کیے ہیں۔ ان اعتراضات کو ہم دو حصوں میں تقسیم کر سکتے ہیں۔

پہلی قسم کے اعتراضات میں وہ اعتراض شامل ہیں جو ہمارے نزدیک فاضل مضمون نگار کی نہ کسی حد تک ثابت کر سکے ہیں۔

جب کہ دوسری قسم کے اعتراضات وہ ہیں جو زیر بحث مضمون کے مندرجات میں ثابت نہیں کیے جاسکے۔ لہذا ان دوسری قسم کے اعتراضات کی حیثیت صرف الزامات کی ہے جو ہنوز اپنے ثبوت کی تلاش میں ہیں۔ چنانچہ ہماری اس بحث میں جناب نادر عقیل انصاری کے مضمون کا احاطہ درج ذیل دو نکات کی صورت میں کرنے کی کوشش کی گئی ہے:

الف: دلائل سے آراستہ اعتراضات

ب: دلائل سے عاری اعتراضات/ الزامات

ان ہر دو اعتراضات کی تفصیل میں جانے سے پہلے ہم فاضل مضمون نگار کے ایک پسندیدہ اصول کا ذکر کرنا ضروری سمجھتے ہیں، جو ان کے مضمون میں محوری اور مرکزی حیثیت کا حامل ہے۔ فاضل مضمون نگار رقم طراز ہیں:

جنوری ۱۹۷۳ء میں ندوی صاحب نے رسالہ ”معارف“ میں ایک تحریر پر عنوان ”رجوع و اعتراض“ شائع کی جس میں اپنی ان تمام آراء سے رجوع کرنے کا اعلان کیا جہاں انہوں نے اسلاف سے الگ راستہ اختیار کیا تھا۔ علی گزہ کی بیرونی میں دارالعلوم ندوہ کو مادرن اسلام کا ایک اور مرکز بنانے کے سلسلے میں شبی کی کوششیں اسی دم خاک میں مل گئیں جب ان کے سید اسلمانہ نے ان کی فکر سے رجوع کیا۔^(۱)

اس اقتباس سے فاضل مضمون نگار کس اصول کی طرف ہماری راہ نمائی کرنا چاہر ہے جیسے اور یہ علمی دنیا میں قابل عمل بھی ہے کہ نہیں؟ اس پر اس مضمون کے آخر میں کلام کیا جائے گا۔

الف: دلائل سے آراستہ اعتراضات

۱۔ احادیث صحیحہ کو کتب سیرت پر ترجیح دینے کے اصول کی خلاف ورزی

فاضل مضمون نگار لکھتے ہیں کہ شبی نے مقدمے میں کہا تھا کہ انہوں نے ”احادیث صحیحہ کے سامنے کتب سیرت کی روایتیں نظر انداز کر دی ہیں۔“ فاضل مضمون نگار کا اعتراض یہ ہے کہ علامہ شبی نے کئی مقالات پر اپنے اس اصول کی پاس داری کی ہے لیکن کئی مقالات پر اس اصول کو توڑا بھی ہے۔ مثال کے طور پر انہوں نے علامہ شبی کا یہ موقف پیش کیا کہ بخاری و مسلم کے مطابق ابوطالب کی موت کفر پر ہوئی لیکن ابن اسحاق کی روایت خاتمه بالایمان کے حق میں ہے۔ علامہ شبی نے ابن اسحاق کی روایات کو صحیحیں کی روایات پر ترجیح دی۔ اس طرح علامہ شبی نے اپنے ہی اصول کو توڑا ہے۔

۲۔ ابتدائے وحی پر منی تصحیح روایات پر اعتراض

معتشر قین کی طرف سے مسلمانوں کے نبی ﷺ کی نبوت کے انکار اور رسالت محمدی ﷺ کو جھوٹا ثابت کرنے کے لیے بخاری و سیرت اور صحاح کی ان روایات کو نشانہ بنایا گیا جن میں نبی اکرم ﷺ کی سب سے پہلی وحی کا ذکر ہے۔ علامہ شبی نے اس کا خلاصہ ان لفظوں میں بیان کیا ہے:

حدیثوں میں ہے کہ جب آپ نے پہلی دفعہ حضرت جبریل کو دیکھا تو کاپنے ہوئے گھر میں تشریف لائے اور حضرت خدیجہ سے کہا کہ مجھ کو اپنی جان کا ذر ہے۔ بخاری کتاب التعبیر

میں روایت ہے کہ آپ نے اپنے آپ کو پہاڑ پر سے گرا دینا چاہا۔ طبری میں ہے کہ آپ کو خیال ہوا کہ میرے حواس میں فرق آگیا ہے۔ حضرت خدجہ نے کہا کہ نہیں، خدا آپ کو ضائع نہیں کرے گا۔ پھر وہ آپ کو ورقد کے پاس لے گئیں۔ ورنہ نے آپ کا بیان سننا اور آپ کو تکسیں دی۔^(۲)

فضل مضمون نگار کا یہ اعتراض بالکل صحیح ہے کہ علامہ شبیلی نے ان صحیح روایات کو تقدیم کا نشانہ بنایا اور ان کی صحت پر اشکالات وارد کیے۔ اگرچہ علامہ شبیلی کی نیت سیرت کا دفاع کرنے کی تھی اور مستشرقین کا حملہ اتنا زوردار اور اچانک تھا کہ کوئی نہیں کرنے کیلئے وقت در کار تھا۔ اہل علم کی بڑی اکثریت تو خاموش ہی رہی علامہ شبیلی چیزیں اگر کچھ صاحب امان در د مقابلے کے میدان میں کھڑے بھی ہوئے تو وہ بھی اس دفاع کے دوران شوکریں اور زخم کھانے سے اپنے آپ کو نہ بچا سکے۔ حیرت کی بات ہے کہ جن بندیوں پر مستشرقین کے اعتراضات نے شبیلی چیزیں صاحب علم مسلمان کے ذہن میں شدید خدشات اور معذرت خواہانہ رویہ کو تشکیل دے ڈالا تھا، آج ایک سو سال بعد انہیں بندیوں پر برطانوی تزاد امر کی مصنفہ لیزی ہر لشون نبی اکرم ﷺ کی نبوت کا زبردست دفاع کرتی ہیں۔ نبی اکرم ﷺ پر مصنفہ کی ایک کتاب The First Muslim کے نام سے بہت مشہور ہوئی ہے۔ انترنیٹ پر اس مصنفہ کی وڈیو زیادتی دستیاب ہیں۔ لیزی ہر لشون اپنے ایک یونیورسٹی میں نبی اکرم ﷺ کی پہلی وحی پر نبی اکرم ﷺ کے رد عمل (جو کہ صحیح احادیث میں درج ہے) پر اپنا تبصرہ ان الفاظ میں پیش کرتی ہیں:

خواہ آپ اس رات جو الغاظ محمد ﷺ نے سنے انہیں ان کے تخلیل کا کرشمہ سمجھیں یا کسی بیرونی طاقت کی آواز، جوبات واضح ہے وہ یہ کہ انہیں واقعی یہ تجربہ ہوا، اور اس قدر طاقت سے ہوا کہ جس نے انہیں اور ان کے ارد گرد کی دنیا کو تبدیل کر کے رکھ دیا اور ایک شرمیلا سا انسان سماجی و اقتصادی انقلاب کا انقلابی وکیل بن کر ابھرا۔ بلاشبہ خوف ان کا پہلا رد عمل تھا اور یہی واحد فطری رد عمل ہو سکتا تھا، واحد انسانی رد عمل۔

کچھ لوگوں جیسا کہ قدامت پسند مسلمان علماء کے نزدیک شاید یہ رد عمل ضرورت سے زیادہ انسانی ہے، کیوں کہ وہ آپ ﷺ کے اپنی جان لینے کا ارادہ رکھنے کا ذکر بھی کیا جانا پسند

نہیں کرتے، حال آں کہ یہ ابتدائی روایات میں محفوظ ہے۔ وہ اصرار کرتے ہیں کہ آپ صلی اللہ علیہ وسلم کو ایک شمع کے لیے بھی شک نہیں ہوا تھا، افسروگی یا مایوسی تو رہی دور کی بات۔ کالمیت چاہتے ہوئے وہ انسانی نفیتیات کو نظر انداز کر دیتے ہیں۔ مگر آخر اس میں غیر کامل کیا ہے؟ میں نے جب وہ واقعات پڑھے تو مجھے احساس ہوا کہ محمد ﷺ کا وہ شک ہی تھا جس نے میرے سامنے انہیں زندہ جاوید کر دیا، مجھے انہیں مکمل طور پر دیکھنے کا موقع دیا اور مجھے ان کی سچائی پر اعتبار دیا۔ اور جتنا میں سوچتی چلی گئی اتنا ہی ان کے شک کرنے کی وجہ مجھے سمجھ آتی چلی گئی، کیوں کہ شک ایمان کا لازمی جز ہے۔

لیزی ہرلن نے بنی اکرم ﷺ کی پہلی وحی پر ابتدی کتاب میں تفصیل سے کلام کیا ہے۔^(۲) کیا یہ عجیب بات نہیں ہے کہ ایک سو سال پہلے کی فضائل مستشرقین کے حملوں کے مقابل علامہ شبلی بھی ابتدائی وحی کے بعد عمل پر بُنیٰ جن صحیح احادیث پر اپنے شکوک کا اظہار کرنے بیٹھ گئے جب کہ شیخ ایک سو سال بعد عالم مغرب ہی کی ایک غیر مسلم مصنفہ ان ہی روایات کی بنیاد پر بنی اکرم ﷺ کی سچائی کو تسلیم کرنے پر اپنے آپ کو محروم پا رہی ہیں۔ اس کے علاوہ بعض دیگر روایات پر بھی علامہ شبلی نعمانی نے مستشرقین کے اعتراضات سے بچ کے لیے کم مذدرت خواہی اور شکوک کا اظہار کیا ہے۔

۳۔ فتح مکہ کے موقع پر بعض معاندین کے ہر صورت قتل کا حکم

فضل مضمون بگارنے جناب ظفر احمد صدیقی کے مقالے کے حوالے سے بالکل صحیح اعتراض وارد کیا ہے کہ علامہ شبلی نے فتح مکہ کے موقع پر بنی اکرم ﷺ کے حکم، کہ بعض معاندین اسلام کو ہر صورت قتل کر دیا جائے، کی صحت پر اعتراض کر دیا ہے۔ وہ کہتے ہیں کہ بنی اکرم ﷺ نے فتح مکہ کے موقع پر امن عام کا اعلان فرمایا تھا، لیکن بعض لوگ، جن کی تعداد میں اختلاف ہے، اس امن عام سے مستثنی قرار دیے گئے تھے اور ان کے بارے میں آپ ﷺ کا حکم تھا کہ جہاں میں قتل کر دیے جائیں۔ لیکن مولانا شبلی کے لیے اس کا اثبات کرنے میں بھی نہ امت کا پہلو تھا کہ یہاں مستشرقین کی جانب سے اسلام پر جہاد و قتال اور خوزیری کی الزام انہیں پریشان کرو جاتا ہے۔ علامہ شبلی نے غالط طور پر ابو داؤد کی حدیث ذکر کرنے کے بعد اس پر جرج کر کے اس کی سند پر اعتراض کیا ہے۔ ظفر احمد صدیقی کے مقالے میں دلیل سے واضح

3. Hazleton, Lesley. The First Muslim. Newyork, Riverhead Books, 2013: P 104-117.

کیا گیا ہے کہ ابو داؤد کی جس روایت کو علامہ شبی نے بے سند ثابت کرنے کی کوشش کی ہے، ان کا استدلال بالکل غلط ہے۔ مزید برآں یہی روایت طبرانی میں بھی ہے اور طبرانی نے اس پر یہ تبہہ بھی لیا ہے کہ رجاء ثقات

۳۔ ابراہیم علیہ السلام کی تجیر پر شبی کا فتد

فضل مضمون نگار نے علامہ شبی پر یہ اعتراض بھی بالکل دلیل اور ثبوت کے ساتھ وارد کیا ہے کہ علامہ شبی نے لکھا کہ حضرت ابراہیم علیہ السلام نے اس خواب کو عین خیال کیا اور بعد اس کی تعلیم کرنی چاہی گویہ خیال اجتہادی غلطی تھی۔^(۳) حال آں کہ قطعی دلائل سے ثابت ہے کہ حضرت ابراہیم علیہ السلام نے اپنے خواب میں اپنے بیٹے کو ذبح کرنے کا جو حکم اللہ پایا اس پر بے چون و چرا عمل کیا اور اللہ تعالیٰ کی طرف سے اس کی شان دار الفاظ میں تحسین کی گئی۔ علامہ شبی کی رائے میں اللہ تعالیٰ کی طرف سے شان دار الفاظ میں تحسین حضرت ابراہیم علیہ السلام کی حسن نیت کی وجہ سے ہوئی۔^(۴) علامہ شبی الفاظ سے واضح ہوتا ہے کہ وہ سیدنا ابراہیم علیہ السلام کے لیے خطائے اجتہادی کے جس امکان کا اظہار کیا ہے اس میں بھی وہ آں عتاب کی حسن نیت کو خاص طور پر بیان کرتے ہیں اور اسی حسن نیت ہی کی بنیاد پر اللہ تعالیٰ کی طرف سے شان دار تحسین کا تذکرہ کرتے ہیں۔ واضح رہے کہ نہ صرف علامہ شبی ہی نے سیدنا ابراہیم علیہ السلام کے خواب کو تمثیلی قرار دیا ہے بل کہ سید سلیمان ندوی نے واضح کیا ہے کہ اس سے بہت پہلے امام ابو بکر ابن عمری مأکولی بھی اپنی کتاب احکام القرآن میں اسی رائے کا اظہار کرچکے ہیں۔^(۵)

۴۔ لوڈنڈی کا مسئلہ

فضل مضمون نگار اپنے مخصوص اور کاث دار انداز میں کہتے ہیں کہ ہمارے مجددین کی خصوصیت ہے کہ جب مغربی مصنفوں کے اعتراضات کا سامنا ہو تو ہوش و حواس جاتے رہتے ہیں، اور گھبرائہت میں کچھ بھی کہ جاتے ہیں۔ چنانچہ حضرت ماریہ قبطیہ رضی اللہ عنہا کا نبی موسیٰ ﷺ کی ملک یمن میں آنے مسلمانوں کے علمی ادب میں ایک معروف واقعہ ہے، لیکن شبی مستشرقین کے اعتراض کا حل یہ نکالتے ہیں کہ واقعہ کا سرے سے انکار کر دیا جائے۔ لکھتے ہیں:

۳۔ نعمانی، علامہ شبی۔ سیرۃ البی: ج ۱، ص ۱۲۲

۴۔ ایضاً: ص ۱۲۳

۵۔ ایضاً: ص ۱۲۲

بِسْمِ اللّٰہِ الرَّحْمٰنِ الرَّحِیْمِ نے ماریہ (رضی اللہ عنہا) سے نکاح کیا ہو گا، نہ کہ لوتندی کی حیثیت سے وہ آپ کے حرم میں آئیں۔

فضل مضمون نگار اپنے اس اعتراض کے حق میں دلیل دیتے ہیں کہ شبی نے اس دعوے کے حق میں نہ کوئی دلیل پیش کی ہے نہ حوالہ افقط قیاسی اسلوب بیان کے ذریعے تبادل تاریخی بیان وضع کیا ہے۔

۲۔ تاریخی بیانات میں تناہل

علامہ شبی پر ایک اور اعتراض جو کہ بادی النظر میں درست معلوم ہوتا ہے وہ یہ ہے کہ علامہ متعدد تاریخی بیانات میں تناہل کا شکار ہوئے ہیں، مثال کے طور پر شبی نے لکھا کہ غزوہ ختن کے موقع پر مسلمانوں نے نیس ہزار درہم قرض لیا تھا۔ اس کے بر عکس جب کہ بخاری کی روایت کے مطابق یہ قرض دس ہزار یا اس سے زائد تھا۔

۳۔ غیر مستند روایات کا تناسب

فضل مضمون نگار نے ڈاکٹر ظفر صدیقی کی تحقیق کا خلاصہ بیان کرتے ہوئے لکھا ہے کہ تحقیق و تفتیش کے بعد یہ حقیقت سامنے آئی کہ سیرۃ النبی میں غیر مستند یا کم مستند روایات کا تناسب کم از کم پچاس یا ساٹھ فیصد ہے۔ سیرۃ النبی کی ڈیڑھ جلدیں (جو کہ شبی کی اپنی لکھی ہوئی ہیں) میں مرسل، معضل اور منقطع روایات بھی درجنوں کی تعداد میں موجود ہیں۔

خلاصہ کلام یہ ہے کہ سیرۃ النبی کے بارے میں یہ تاثر کہ اس میں شامل تمام روایات تحقیق و استناد اور محمد ثانہ صحت کے معیار پر پوری اترتی ہیں، مغضض حسن ظن پر مبنی ہے۔

۴۔ دعوے کو ثابت کرنے میں ناکامی

فضل مضمون نگار نے خلاصے کے طور پر بالکل درست لکھا ہے کہ علامہ شبی نے کتاب کے استناد کے لیے جن شرائط کے اہتمام کا دعویٰ کیا تھا وہ اس کو پورا نہ کر سکے۔

فضل مضمون نگار کے درج بالا وہ اعتراضات ہیں جن کے حق میں وہ کسی حد تک دلیل اور ثبوت پیش کرنے میں کامیاب رہے ہیں، لہذا علامہ شبی مرحوم کی سیرۃ النبی پر فضل مضمون نگار کے درج بالا اعتراضات کو کسی نہ کسی درجے میں تسلیم کیا جاسکتا ہے۔

اب ہم فاضل مضمون نگار کے مقامے کا ایک دوسرے زاویہ نگاہ سے جائزہ پیش کرتے ہیں کہ کس طرح انہوں نے بعض الزامات واعتراضات علامہ شبی پر معاذ کر دیے، لیکن ان الزامات کے ثبوت دینے میں وہ کام یا بند ہو سکے۔

۱۔ سیرت النبی کا بنیادی مقصد، مغربی ذوق کی تسکین

فاضل مضمون نگار نے علامہ شبی کی سیرۃ النبی پر اعتراض کرتے ہوئے لکھا ہے کہ شبی کی سیرۃ النبی کا بنیادی مقصد اسلام کی ایسی تحریر اور حیات طیبہ ﷺ کی ایک ایسی تصویر پیش کرنا تھا جو استعمال اور مغرب کے استیلا سے پیدا ہونے والے حالات سے مناسب رکھتی ہو، مسلمانوں کی ہزار سالہ علمی روایت میں مضر فاسد کی اصلاح کرے اور پس استعمال مسلمانوں کے جدید تعلیم یافتہ طبقات کے نویافہ مغربی ذوق کے لیے قابل قبول ہو۔ مضمون نگار نے اگرچہ علامہ شبی کے کام پر کاث دار انداز میں تعقید کی ہے لیکن اگر بہ نظر غائرہ کیجا جائے تو کیا علامہ شبی نے کوئی غلط کام کیا کہ وہ مسلم طبقات جو مغربی ملکدانہ فکر سے متاثر و محرور ہو چکے تھے اور جن کا اعتبار سیرت نبوی ﷺ پر ختم ہوتا جا رہا تھا ان کے اہمان کو مد نظر رکھتے ہوئے سیرت نبوی ﷺ کا ایک جدید ایڈیشن تیار کیا جائے، تاکہ ایسے بیمار اہمان ایک بار پھر محمد ﷺ کے قدموں کی خاک سے شخایاپی پر یقین لے آئیں۔

۲۔ اسلامی روایت کے خلاف بغاوت

فاضل مضمون نگار نے شبی کا نام لیے بغیر انہیں ان استعمالی گروہوں کے رکن کے طور پر شمار کیا ہے جو اسلامی روایت کے خلاف بغاوت اور اس کی جگہ مغربی طرز فکر کو فروغ دینے کی خواہش رکھتے ہیں۔ حیرت ہے کہ اتنا سکینیں الزام لگانے کے باوجود فاضل مضمون نگار کوئی ٹھوس نہیں دے سکے۔

۳۔ باطل سے غذا حاصل کرنا

علامہ شبی پر ایک اعتراض یہ بھی لگایا گیا ہے کہ وہ جس فکری گروہ سے تعلق رکھتے ہیں وہ اسلام سے فکری غذا حاصل کرنے کی بجائے باطل سے غذا حاصل کرتے ہیں۔ یہ ایک غیر علمی اعتراض ہے۔ فاضل مضمون نگار کا فرض بتا تھا کہ اگر علامہ شبی واقعی باطل سے فکری غذا حاصل کرنے کے دعوے دار

ہیں تو ان کے بیان اور حوالہ جات سے اس کو ثابت کرتے مگر بغیر کسی ثبوت کے کسی پر محض "منطق" کے ذور پر الزام عائد کر دینا ایک غیر علمی روشن ہے۔

۲۔ کم زور روایات کا انکار اور مضبوط روایات کی تاویل

فاضل مضمون نگار کا اعتراض ہے کہ شبی کی کتاب میں مستشرقین کے اعتراضات سے خاص طریقے سے معاملہ کیا گیا ہے۔ یا تو مورداً اعتراض واقعہ کا سرے سے انکار کر دیا ہے یا اس کی کوئی تاویل کر کے یہ فویدہ دی ہے کہ اس کا وہ مطلب نہیں ہے جو مستشرقین کو ناگوار گزرا ہے۔ جزوی طور پر کسی حد تک علامہ شبی پر یہ اعتراضات کیا جاسکتا ہے لیکن من جیث اکل ان کے پورے کام ہی پر یہ فتویٰ صادر کر دینا سراسرنا انصافی ہے۔ جب کہ ڈاکٹر نظر صدیقی کے حوالے سے یہ بات سامنے آجی ہے کہ علامہ شبی کم از کم پچاس فیصد تک روایات کی صحت کی شرط کو بخنانے میں کامیاب رہے ہیں۔

۵۔ ناہلی

فاضل مضمون نگار نے اپنے روایتی اسلوب کو اپناتے ہوئے علامہ شبی پر ناہلی الزام بھی عائد کر دیا ہے۔ سوال یہ ہے کہ اگر علامہ شبی ناہل تھے اور سیرت النبی ﷺ کی تصنیف کے ذریعے انہوں نے جدید اذہان اور مستشرقین کے اعتراضات کا ازالہ کرنے کی کوشش کر کے ایک جرم کا رتکاب کیا تھا تو پھر علامہ شبی کے ہزاروں اہل اور فاضل معاصرین کیا کرتے رہے؟ ہندوستان کے مسلمانوں کے دین و ایمان پر حملہ اور غیر ملکی استمار سے مسلمانوں کے دین و ایمان کو بچانے کی کوشش کرنے والے تو وہرے استمار کے آل کا اور جو لوگ اس ساری لڑائی کی الیت رکھنے کے باوجود میدان میں نہیں اترے اور دور بیٹھے خاموشی سے صرف تماثد یکھتے رہے، ان کی الیت کس کام کی؟ فاضل مضمون نگار نے اس اہم نکتے کو نظر انداز کر دیا ہے کہ جب جنگ مسلط کر دی جائے تو پھر مقابلے کی الیت یکھنے کے بہانے میدان جنگ سے فرار بزولی اور پست ہمی تو قرار دیا جاسکتا ہے کسی صورت و افسوس مددی نہیں۔ بر صیرکے مسلمانوں پر جو فکری یلغار مسلط کی گئی، حالات ایسے قابو جاہر تھے کہ کوئی ایک بھی اہل عالم دین اس فکری یلغار کا مقابلہ کرنے کے لیے میدان میں نہیں نکل سکا۔ اس شدید ہزیبت اور مايوس کے تناظر میں اگر علامہ شبی جیسے در دمند مسلمان ایک مخصوص میدان میں استمار کی فکری یلغار سے مقابلہ کی محسنین تو

استماریات اور شبی کی سیرت نگاری
انہیں ان کے اپنے ناائل اور استمار گماشے ثابت کرنے میں ایڈی چوٹی کا زور لگادیں۔ یہ عمل کیسے مناسب قرار دیا جاسکتا ہے؟ اور کس طرح اس کی تائید ہم جسون کے لیے ممکن ہے؟

۶۔ علمی دیانت کا فقدان

فضل مضمون نگار لکھتے ہیں:

اسی طرح سیرت ائمی لکھتے ہوئے شبی کو بھی روایت و درایت کے نئے اصولوں کی ضرورت محسوس ہوئی ہے، گواں کے ہاں اس ضرورت کو بیان کرنے میں سرید والی علمی دیانت داری نہیں پائی جاتی۔

انتاخت الزام عائد کرنے کے باوجود موصوف کوئی خاطر خواہ ثبوت فراہم نہیں کر سکے۔ حال آں کہ اصول یہ ہے کہ جتنا عظیم الزام ہو اتنا ہی پختہ اور موثق ثبوت بھی فراہم ہونا چاہیے۔ دوسرے لفظوں میں بڑے جرم کے الزام بھی بڑے ثبوت ہی کا تقاضا کرتے ہیں۔

۷۔ انکار حدیث کی روایت سے تعلق

فضل مضمون نگار نے علامہ شبی مرحوم کا تعلق خواہ خواہ انکار حدیث سے جوڑنے کی کوشش کی ہے۔ اور وہ شدود میں اصرار کرتے ہیں کہ شبی کے تصنیفی کاموں کے نقش، مسلمانوں کی شہینہ علمی روایت کی بجائے مستشرقین کی تحریروں، مغربی استمار کے مقاصد، سرید احمد خاں کے نظریات اور تجدید کی عقلی تحریک کے ہاتھوں متعین ہوئے ہیں۔ لیکن دوسرے بہت سے دعوں کے ساتھ مضمون نگار اپنے ان دعاویٰ کے بھی ٹھوس ثبوت فراہم کرنے میں کامیاب نہیں ہو سکے۔

۸۔ مستشرقین کے آگے ہتھیار ڈالنا

فضل مضمون نگار کا دعویٰ ہے کہ شبی نے مستشرقین کے آگے ہتھیار ڈال دیے ہیں۔ لیکن حسب معمول دیگر عظیم الزامات کی طرح اس الزام کا بھی سوائے دلیل خطابت کے اور کوئی ثبوت فراہم نہیں کر سکے۔

۹۔ سیرت کی تصویر مسح کرنا

شلی پر ایک سنین الزام یہ عائد کیا گیا ہے کہ انہوں نے مغرب کے مقابل منفصل طبیعت کے شیعے میں سیرت کی تصویر کو سمجھنے کی کوشش کی ہے۔ شلی پر عائد کیا جانے والا یہ الزام بھی ثبوت سے عاری ہے۔

۱۰۔ دین کی بنیادوں کو منہدم کرنا

فاضل مضمون نگار شلی سے تجھے سرید احمد خاں اور ان کے بعد کے مذکورین حدیث کی تمام گم را ہیوں کو بھی شلی کے کھاتے میں ڈالتے ہیں اسے وہستان شلی کا عنوان دے کر وہ اعلان کرتے ہیں: اسی قسم کے اعتراضات کو کام میں لا کر دین کی تہ جانے کتنی ہی بنیادوں کو منہدم کیا۔ یہ ایک نہایت غیر علمی اور جانب دارانہ طرز تحقیق ہے کہ ان تمام لوگوں کی گم را ہیوں کو کسی صاحب علم کے کھاتے میں محض اس وجہ سے ڈال دیا جائے کہ ان صاحب علم کا ان گم راہ لوگوں سے رسم و رہ ہی ہے۔ ہماری رائے میں فاضل مضمون نگار نے محض جذبات نگاری کے ذریعے غلط تائج اخذ کرنے کی کوشش کی ہے۔

۱۱۔ صحیح بخاری کی روایات کا انکار

زیر بحث مضمون میں شلی کی ایک عبارت پیش کی گئی ہے:

عالم ملکوت کے واقعات اور مشاہدات ہر شخص ادا نہیں کر سکتا۔ آنحضرت نے جو کچھ دیکھا، جن الفاظ میں ادا فرمایا، اس کو راوی نے کس طرح سمجھا؟ کیوں کہ ادا کیا؟ پھر درجہ درجہ راویوں تک آتے آتے کیا تبدیلیاں ہو گئیں؟ اس کا کون اندازہ کر سکتا ہے۔ یہ خدا نہ خواست روایات کی شان میں بدگمان نہیں، بل کہ اختصارے حالت ہے۔

شلی کا یہ بیان الہلیل میں شائع ہوا تھا۔ شلی کے اس بیان پر فاضل مضمون نگار سخت محابہ کرتے ہوئے کہتے ہیں کہ صحیح بخاری اور دیگر کتب حدیث دیر کے ایک متفق علیہ بیان کو اس طرح کی سطحی تنقید کا نشانہ بنایا جائے اور واقعے کا انکار کرنے کے لیے علم حدیث کا ایسا بے محل اور غیر علمی اطلاق کیا جائے جس کے شیعے میں مسلمانوں کافر جرج و تعديل ایک مذاق بن کر رہ جائے۔ ہماری رائے میں مضمون نگار کے دلائل علامہ شلی پر یہ الزام ثابت کرنے میں کام یابی حاصل نہیں کر پائے کہ وہ بخاری کی روایات کے انکار کو درست روشن سمجھتے تھے۔

۱۲۔ استشراثی و استماری علوم کو قرآن و سنت کے عنوان سے قبول کرنا

فضل مضمون نگار کا ایک اور الزام علامہ شبی پر یہ ہے:

اس کا طریقہ یہی ہو سکتا تھا کہ استشراثی علوم اور استماری جدت طرازی سے بھروسہ فائدہ اٹھایا جائے، اسے عین اسلام کے مسلمات کے طور پر پیش کیا جائے، لیکن استماری علوم کو قرآن و حدیث کے مذہبی بادے میں پیش کیا جائے اور استشراثی مصنفین کا حوالہ نہ دیا جائے۔ کیوں کہ اس احتیاطی تبیر کے بغیر مستشرقین کے دینی نظریات کی کڑوی گولی مسلمانوں کے گلے سے اترنا آسان نہ تھا۔

فضل مضمون نگار کا درج بالا الزام بھی مغض رنگ آمیزی اور ان کے غالی نقطہ نظر کی غمازی کرتا ہے، اپنے الزام کو ثابت کرنے کے حق میں کوئی دلیل اور ثبوت پیش کرنے میں وہ ہر طرح ناکام رہے ہیں۔

۱۳۔ چربہ سازی

فضل مضمون نگار الزام عائد کرتے ہوئے لکھتے ہیں:

شبی کی کوشش رہی ہے کہ اپنی ٹکر پر سرید احمد خاں کے تکمیلی اثرات کو چھپائیں اور علی گڑھ کی جدت کو اسلام کے رنگ میں پیش کریں۔ یہ قیاس نہیں ہے، بل کہ اس کی تاریخی شہادت موجود ہے۔ حقیقت یہ ہے کہ شبی کے ہاں آخذ کو چھپانے کی ایک سبی مثال نہیں ہے، بل کہ سیرت النبی کی تصنیف میں اس کی اور مثال بھی ملتی ہے۔

قبل غور مقام ہے کہ کس قدر تنگین الزام عائد کیا جا رہا ہے اور دلیل و ثبوت میں جو حوالہ پیش کیا گیا سے مغض قیاس آدائی کے ذریعہ ہی کھیج تاں کراس تنگین الزام کو ثابت کیا جا سکتا ہے۔

۱۴۔ نقل کفر کفر نباشد

اس عنوان کے تحت فضل مضمون نگار شبی کی درج ذمہ عبارت کو کفر یہ عبارت ثابت کر رہے ہیں:

حضرت ابراہیم علیہ السلام نے اس خواب کو عین خیال کیا اور بعد اس کی تعلیل کرنی چاہی گو
یہ خیال اجتماعی غلطی تھی۔

علامہ شبی کے اس بیان سے اختلاف کیا جاسکتا ہے، اسے غلط بھی قرار دیا جاسکتا ہے۔ لیکن اس
عبارت کو کفر یہ عبارت کے ذمیں میں بیان کرنا ایک صریح غیر علمی حرکت ہے۔

۱۵۔ اللہ تعالیٰ کے فیصلوں سے سرکشی

علامہ شبی کے درج بالا بیان ہی کو بنیاد بنتے ہوئے فاضل مضمون نگارنے لکھا ہے:
اللہ کے پیغمبر اور خود اللہ تعالیٰ کے فیصلوں کے مقابلے میں سرکشی کی یہ ایک افسوس ہاک مثال
تھی۔

کیا کوئی صاحب فہم و صاحب علم آدمی محض ایک معمولی فروگزاشت اور علمی غلطی پر ایسا سخت اور
انتہائی تحکم لگاسکتا ہے۔ اس اسلوب سے فاضل مضمون نگار کی ثقاہت سخت محروم ہوتی ہے۔

۱۶۔ دین کو مسح کرنا

علامہ شبی پر نقد کے تناظر میں فاضل مضمون نگار لکھتے ہیں کہ مجبد دین نے قرآن مجید اور حدیث
پاک میں تاویل کا عبرت ناک باب کھولا، اور دین کو مسح کر کے رکھ دیا۔ جیسا کہ ہم نے سابقہ سطور میں بھی
تو جد دلائی ہے کہ اس طرح بغیر دلیل اور حوالے کے محض نہیں خیال آرائی کے ذریعے سے دوسروں پر
اتباع والزام ثابت کرنے کی کوشش کرنا ایک غیر علمی طریق کارہے۔ اگر علامہ شبی نے دین کو مسح کیا ہے تو
اس سنگین جرم کا خوس اور ناقابل انکار ثبوت فراہم کرنا الزام عائد کرنے والی کی ذمے داری بنتی ہے۔
لیکن فاضل مضمون نگار یہ ذمے داری پوری کرنے میں ناکام نظر آتے ہیں۔

۱۷۔ سر سید و قادریانی گم راہی کا تسلسل

زیر بحث مضمون میں علامہ شبی کی سیرت انبی کی کاؤش کو با واسط طور پر سر سید اور مرزا غلام احمد
 قادریانی کی گم راہیوں کے تسلسل کی ایک کزوی قرار دینے کی کوشش کی گئی ہے۔ مضمون نگار لکھتے ہیں:
سر سید احمد خان، مرزا غلام احمد قادریانی، اور مولوی چراغ علی نے اندی جہاد کا انکار کر دیا تھا اور
محض دفاعی جنگ کا جواز باقی رکھا تھا۔ شبی بھی اسی سلسلہ پر مذکورت کی ایک کڑی ہیں۔

علامہ شبی کے غزوہ بدر پر جنی بیان کو مقدرت خواہانہ تاویل پر جنی بیان قرار دیا جاسکتا ہے۔ اس حد تک اختلاف ایک علمی اختلاف ہے۔ لیکن ایک سخت مخالف اور انتہائی تنازع نکالنے والا ذہن محض اس حد تک مطمئن کیسے ہو سکتا تھا، جب تک کہ وہ بدترین شناج کمال کرنے کا حادثے۔ چنانچہ اس مقام پر بھی علامہ شبی کی علمی کاوش کو بدترین ثابت کرنے کے لیے انہیں سریل اور مرزا غلام احمد قادریانی کی گم را ہیوں کی ایک کڑی کے طور پر پیش کیا گیا ہے۔

۱۸۔ مجزات پر شرمندگی

شبی پر الزام عائد کیا جاتا ہے کہ وہ مجزات کے مذکر تونہیں لیکن ان کو بیان کرنے سے احتراز کا داعیہ ان کے ہاں موجود ہے۔ کیا علمی دنیا میں ایسے اعتراض کی کوئی وقت ہوتی ہے؟ کیا قرآن حکیم نے نبی اکرم ﷺ کے مجزات کو بیان کیا ہے؟ تو کیا قرآن پر بھی وہی الزام عائد کیا جاسکتا ہے جو علامہ شبی کی سیرت النبی پر عائد کیا جا رہا ہے۔ بر صیرکی علمی فضاحتیں سیرت کے مجزات کے مجزات کے بیان ہی کو بیان سیرت کے لیے کافی سمجھا جاتا تھا، حال آں کہ مجزات کا بیان اپنے اندر کوئی عملی دعوت پیش نہیں کرتا۔ بل کہ مجزات تو ہوتے ہی وہ ہیں جو صرف اللہ تعالیٰ کر سکتا ہے اور بندوں کا ایسے خارق عادات و افعال کو ظہور میں لانا نمکن ہوتا ہے۔ کیا سیرت محض خارق عادات و افعال کے بیان کا نام ہے؟ یا نوع انسانی کے لیے عمل اور کام یابی کا ایک کامل نمونہ اور اعلیٰ ترین عملی پروگرام ہے؟ اگر علامہ شبی نے اسی دوسری بات کو اپنی سیرت النبی میں ترجیح دی تو اس پر اعتراض بکھر سے بالاتر ہے۔

۱۹۔ پیغمبرانہ فہم کو کم ترسیم حدا

حضرت ابراہیم علیہ السلام کے خواب کی تعبیر کے حوالے سے علامہ شبی کی فردگراشت پر فاضل مضمون نگارنے ایک تحکم یہ بھی صادر کیا ہے کہ وہ اپنی عقل و فہم کو پیغمبروں کے فہم پر ترجیح دینے کی سنگین غلطی کے مرتكب ہوئے ہیں۔ زیر بحث موضوع پر علامہ شبی کے مختلف فیہ بیان پر اس حد تک سنگین الزام عائد کرنا سوائے انتہا پسندی کے اور کچھ نہیں کہلا سکتا۔ حال آں کہ اسی مقالے میں ڈاکٹر ظفر احمد صدیقی کے حوالے سے شبی کے اس بیان کے بارے میں یہ اظہار موجود ہے:

مولانا شبلی نے "قریانی کی حقیقت" کے سلسلے میں جو کچھ تحریر فرمایا ہے، اس سے ان کا مقصد منافقین اسلام کے اس اعتراض سے بچنا تھا کہ مسلمانوں کی قربانی کی رسم، اولاد کو بھینٹ چڑھانے کی، بت پرست قوموں کی رسم کے مشابہ ہے۔ کیا اس وضاحت کے ہوتے ہوئے بھی وہ تینیں الزامات عائد کیے جاسکتے ہیں جو موصوف نے عائد کیے ہیں؟

۲۰۔ سیرت النبی ﷺ کے اہم اور غیر اہم واقعات

فضل ضمون نگار نے ظفر صدقی صاحب کے مقابلے سے استفادہ کرتے ہوئے علامہ شبلی پر کس حد تک یہ اعتراض ثابت کیا ہے کہ علامہ شبلی نے سیرت کے صرف ان واقعات کو اہمیت دی جن پر مستشرقین نے اعتراضات کیے تھے۔ جب کہ دیگر واقعات کو علامہ شبلی نے غیر اہم قرار دے دیا۔ فضل ضمون نگار کے اعتراض کا جائزہ اگر اس نقطہ نظر سے لیا جائے کہ کیا سیرت کے واقعات کو مستشرقین کے نقطہ نظر سے دیکھا جانا چاہیے؟ اور کیا ان واقعات کی اہمیت بھی مستشرقین ہی معین کریں گے؟ تو ان سوالات کا جواب سوائے فتحی میں اور کوئی ہو ہی نہیں سکتا۔ لیکن اگر منظر نامہ یہ ہو کہ دنیا کی غالب سیاسی، معاشری، اور علمی و فکری تہذیب کی توبوں کا رخ اگر مسلمانوں کے ایمان و دین کی جریں کھونے کے لیے ان کے بغیر ﷺ کی سیرت کے منتخب موضوعات و واقعات کی طرف ہو جا ہو، اور وہ سیرت کے بعض منتخب موضوعات پر شدید گولہ باری کر رہے ہوں اور جن نکات کے ذریعے سیرت نبوی ﷺ کو مسلمانوں کی نظروں میں تھس نہیں کرنے اور ان کا اپنے بغیر ﷺ سے محبت، عقیدت اور والہانہ الگاؤ کے تعلق کو برداشت کرنے پر اہل مغرب زور لگا رہے ہوں، سیرت کے ان واقعات، ان موضوعات اور ان نکات کا دفاع کرنا، ان کا جواب دینا اور ان پر اپنی توجہات کو خاص طور پر مرکوز کرنا کیسے جرم قرار دیا جاسکتا ہے؟

اس خاص دفاعی جنگ میں یہ ہو سکتا ہے کہ سیرت کے بعض خاص موضوعات جن کی اسلام اور سیرت نبوی ﷺ میں پڑا ہر شانوی اہمیت ہو وہ ان مباحث کی وجہ سے اولین اہمیت کے حامل مضامین محسوس ہونے لگیں۔ لیکن فکری حملوں کے اس میدان جنگ میں مسلمانوں کی طرف سے دفاع کرنے والے کسی سپاہی کو یہ کہنا کہ انہوں نے اسلام کی سلطنت کے اہم اور غیر اہم حصوں کی تقسیم اس سلطنت پر حملہ آور قتوں کی پسند کے مطابق کی ہے ایک غالی رو عمل ہے۔ دفاع کرنے والا سپاہی تو اسلام کی سلطنت کے ان ہی حصوں کے دفاع پر اپنی صلاحیتوں کو کھپائے گا، جن حصوں پر دشمن حملہ آور ہو گا

چاہے اسلامی سلطنت کے وہ حصے بہ ظاہر کتنے ہی کم اہم کیوں نہ ہوں، جب کہ اسلامی سلطنت کے وہ حصے بہ جو دشمن کے حملوں سے محفوظ ہیں اور وقار عکرنے والا سپاہی ان اہم تر محفوظ حصول کی حفاظت کے بارے مطمئن ہے تو اس میں بھلا الزام کا پہلو کیسے نکل سکتا ہے؟ فاضل مضمون نگار نے جناب ظفر صدیقی کے مقالے سے ایک اقتباس اپنے نکتہ نظر کی تائید کے لیے پیش کیا ہے۔ لکھتے ہیں:

اس صورت حال کی بنا پر سیرۃ النبی کی تحقیقی حیثیت یقیناً محروم ہوئی ہے۔ پھر اس سے بھی زیادہ مندرجہ ذیل اصول ہے کہ جن واقعات پر معاندین اسلام نے کوئی اعتراض کر دیا ہو انہیں اہم قرار دیا جائے اور بقیہ واقعات غیر اہم سمجھے جائیں، کیوں کہ کسی واقعے کی اہمیت خود اس واقعے پر منی ہے نہ کہ کسی اعتراض کے اعتراض پر۔

درج بالا اقتباس میں ایک درست بات کو ایک غلط مکمل وقوع میں منوانے کی کوشش کی گئی ہے اور پھر الفاظ کے چنان میں بھی معروضیت کی بجائے موضوعیت کا عمل دخل زیادہ ہے۔ علامہ شبی کے بیان میں "اہم" اور "غیر اہم" کے الفاظ استعمال نہیں ہوئے بل کہ "کسی قدر اہم" اور "عام" واقعات کے الفاظ استعمال ہوئے ہیں۔ اب "عام" کے لفظ کو "غیر اہم" کے لفظ سے بدلت دینا ذہن کی ایک خاص موضوعی حالت کو ظاہر کرتا ہے۔ جو مفترض کی اپنی خود ساختہ ہے۔ یہ تو ہو سکتا ہے کہ ہر غیر اہم چیز عام ہو لیکن ہر عام کو غیر اہم قرار دینا ایک غیر علمی استدلال ہے۔ ہم بار دوسری عرض کرنا چاہیں گے کہ کسی سلطنت کی کسی خاص جگہ میں خاص اوقات میں اسی سلطنت کے بعض کم اہم علاقے بھی بے پناہ اہمیت اختیار کر جاتے ہیں، اب اس خاص جگہ کے خاص اوقات میں اسی سلطنت کے نسبتاً کم اہم علاقوں پر حملہ آور قتوں کا مقابلہ کرنے سے اگر کوئی سپاہی اس لیے گزیر کرے کہ یہ علاقے ہیں تو کم اہم، لہذا ان کے وقار میں کوئی خاص تنگ و دوکرنا فضول ہو گا تو کیا اس سپاہی کی اس سوچ کا دنیا کا کوئی بھی عقل مند آدمی حمایت کر سکتا ہے؟ صاف ظاہر ہے کہ سپاہی کی اپنے وطن کے ساتھ وفاداری اور محبت کا لازمی نتیجہ یہ ہوتا چاہے کہ دشمن نے وطن کے جس حصے پر بھی حملہ کیا ہے اور چاہے وہ حصہ کتنا ہی کم اہم کیوں نہ ہو، سپاہی وطن کے اس حصے کو اہم ترین قرار دے کر اس کے وقار کے لیے تن من وطن لگادے۔ اس تناظر میں جب ہم فاضل مضمون نگار کے زیر بحث اعتراض کا جائزہ لیتے ہیں تو وہ ایک لغو اور لاتینی اعتراض ثابت ہوتا ہے۔

اختتامی تجزیہ

درج بالائیات کے علاوہ اس زیربحث مقالے کے چند نکات ایسے ہیں جن پر نظر ڈالنا ضروری ہے۔

۱۔ نقص تنقیدی جائزہ

فضل مضمون نگار نے علامہ شبی کی سیرت انہی کا ناٹص اور موضوعی تجزیہ پیش کیا ہے۔ کیا یہ حیران کن بات نہیں ہے کہ بیسویں صدی کے تباہ کن اور حوصلہ ملنے والیں حالات میں سیرت پر ایسی کتاب تیار کرنا جو سیرت پر حملہ آور عالمی مغربی طاقتون کے فکری ہراول دستون (مکتبہ قین) کے پے پے زہرناک حملوں کے مقابلے کی غرض سے لکھی گئی ہو، اس کی خوبی میں مقالہ نگار اپنے پورے مقالے میں ڈاکٹر ظفر صدقی کے حوالے سے صرف دو سطحی تعریف ان الفاظ میں تحریر کرتے ہیں:

شبی کا اسلوب بیان موڑ اور ان کا شعور آگہی موڑ خانہ ہے۔ اس کے علاوہ ان کے سلیقہ تحریر و تصنیف اور عالمانہ طرز تماطیب کو خراج عقیدت پیش کیا ہے اور مثالیں دے کر بتایا ہے کہ شبی نے اپنی کتاب میں مستشرقین کے بطال پر خصوصی توجہ دی ہے۔

شبی کی سیرت انہی پر فضل مضمون نگار کی یہ دو سطحی تعریف بدترین الازمات، اعتراضات اور اتهامات سے چاروں طرف سے گھری ہوئی ہے۔

۲۔ شبی کی سیرت انہی کی اصل خوبی

علامہ شبی کی سیرت انہی پر کتاب کی اصل خوبی وہ ہے جسے فضل مضمون نگار نے ایک اعتراض اور ایک اتهام سنکر ان الفاظ میں بیان کیا ہے:

مستشرقانہ دل چپی کے حامل موضوعات کی جو فہرست شبی نے دی ہے، اس سے معلوم ہوتا ہے کہ شبی کے پیش نظر سیرت کی معروضی تحقیق نہیں تھی، بل کہ استعمال سے پیدا ہونے والے بعض مسائل کے بارے میں ایک جدید علم الكلام پیش کرنا مقصود تھا، جس کے لیے سیرت انہی کی تصنیف ایک ذریعہ بن گئی ہے۔

سوال پیدا ہوتا ہے کہ "استغفار سے پیدا ہونے والے مسائل کے (حل کے) بارے میں ایک جدید علم الکلام پیش کرنا" جرم کیسے ہو گیا؟ یہ بات تو کی جاسکتی ہے کہ علامہ شبی نے فلاں فلاں معاملے میں ٹھوکر کھائی ہے، فلاں معاملے میں ان کا موقف نہایت کمزور اور مستند روایات و کلیات کے خلاف ہے۔ لیکن استغفار سے پیدا ہونے والے مسائل سے نئنے کے لیے کسی کاوش ہی کو مورداً لازم قرار دینا تلقعاً علمی انداز فکر نہیں کہلا یا جاسکتا۔

۳۔ اسلاف سے الگ راستہ

آخر میں ہم فاضل مضمون نگار کے اس اصول سے بحث کرنا چاہتے ہیں، جس کا ذکر ہم نے شروع میں کیا تھا کہ سید سلیمان ندوی نے ان تمام آراء سے رجوع کرنے کا اعلان کیا جہاں انہوں نے اسلاف سے الگ راستہ اختیار کیا تھا۔ سوال پیدا ہوتا ہے کہ اسلاف کے راستے کی ایسی تعریف کون متعین کرے گا کہ جس سے سروخراff بھی اسلام سے انحراف قرار دیا جائے۔ اگر مستشرقین کے سیرت پر اعتراضات کا جواب دینے کی کوشش کرنا ہی ایسا جرم ہے جس پر اسلاف سے الگ راستہ اختیار کرنے کا لازم لازم آتا ہے تو یہ ماننا پڑے گا کہ اسلام کی پوری تاریخ ہی سلف سے انحراف کی تاریخ ہے۔ کیا شبی مستشرقین کی طرف سے وارد ہونے والے زہر ناک اعتراضات کا نوٹس نہ لیتے؟ اور مستشرقین کے زہر کا تریاق کرنے کے لیے اپنے تین کوئی کوشش ہی نہ کرتے؟ کیا علامہ شبی کے علاوہ کسی اور نے بھی سیرت طیبہ پر مستشرقین کے بدترین الزامات کا جواب اسلام کے محکمات سے تمک کرتے ہوئے دینے کی کوشش کی؟ یہ تمام سوالات فاضل مضمون نگار کی سوچ اور معروفیت پر سوالیہ ثان کھڑے کر دیتے ہیں۔